

# ПРАВА ДЗВІСОЛАС

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.  
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.  
(Wilno, Ludwisarska 4). Рэдакцыя адчынена ад 10—2 гадз.  
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.  
за радок пятаю: у тэксьце — 10 гр.  
на апош. стар. — 5 гр.

## Трэба лячыць балячкі.

Да нас паступаюць запысы з глухіх вясковых куткоў аб тым, калі-ж, нарэшце, можна будзе заклаць беларускія школы? Калі пачнуцца настаўніцкія курсы і г. д.

Заходзяць у Рэдакцыю і проста дэлегаты з месцаў, якіх вёска ў складчыну высылася сюды, ў цэнтр краёвага жыцця, каб даведацца, што чуваць аб нашай нацыянальнай справе.

Вёска жыве сваім самабытным жыццём і моцна прыслухваецца да інфармацыі ў сваёй роднай прэсе аб тым, што пачнуцца нейкія змены на лепшае ў нашым нацыянальным жыцці.

Нажал, з вёскі да нас даходзяць бязумоўна чыстыя, ані не падфарбаваныя сялянскія й інтэлігентскія весткі аб тым, што там у глухіх кутках дзецца шмат недарэчнага.

Не хацелася-б гаварыць пра адносінны з паліцыяй, дзеля таго, што яны вельмі ўжо вядомы і аж надта высветлены болей цвярозаю ў сэнсе свайго нацыяналь-патрыятызму польскаю прэсаю.

Разбіраючы недасканалнасьць паліцэйскага апарату, „Kurjer Poglany“ не далей, як 6-га гэтага лістапада даволі ўсебакова абгаварыў гэтае пытаньне ў вялікім перадавым артыкуле, асаглаўленым проста: „Dalsze milczenie byłoby tolegowaniem groźnego zła“. З гэтага артыкулу мы оёньня дзе-што перадрукоўваем у „аглядзе прэсы“ і на гэту тэму шмат гаварыць ня зьбіраемся.

Але вось непасрэдна весткі з нашых вясковых куткоў аб палажэньні школьнае справы, напрыклад, у Горадзеншчыне:

У абсалютна-праваслаўным сяле, дзе ў часы расейскага панаваньня школа не магла зьмясціць усіх жадаўшых вучыцца дзяцей, бо набірлася ў ёй, як з самога сяла, так і з ваколічных вёсак, да 300 вучняў, цяпер пустуе, дзеля таго, што прысланы туды невядома скуль польскі настаўнік, якога дзеці проста не разумеюць. Яшчэ з восені

ў школе бывае тры-чатыры дзесяткі вучняў, а ў сярэдзіне школьнага сэзону, гэтак каля Каляд, застаецца ў школе чалавек... пяць вучняў. За тры варэты ад гэтага сяла ёсьць вялікая вёска, дзе перад самаю вайною быў збудаваны новы школьны дом двухкласовае народнае школы. У вёсцы гэтай, таксама выключна праваслаўнай і беларускай, сядзіць польская настаўніца, якой дзеці яшчэ горш не разумеюць, як спамінанага вышэй настаўніка. І школа гэтак-жа сама амаль што пустуе.

Як у адным, так і ў другім выпадку насяленьне моцна думае аб роднай беларускай школе, але ранейшыя яго захады ў гэтым кірунку былі безрэзультатнымі і праз гэта яно й само ня ведае, што далей рабіць.

Насяленьне складаецца поўнасьцю з уцекачоў, якія вярнуліся з Расеі на свае зруйнованыя гаспадаркі. Эканамічна яно слабое і думаць аб залажэньні прыватнае беларускае школы на свой кошт яму ня прыходзіцца.

Аднак-жа, цікава, што дзеці на нейкіх сабраных, рознародных кніжках вучацца падаўнейшаму проста па хатах, значыцца, нелегальна, а ў польскія школы ня йдуць.

Ці ж магчыма ў культурнай Польскай Рэспубліцы гэткае прыкрае зьявішча „самагоннае“ прасьветы?

Ці-ж не ляпей легалізаваць на дзеле, а ня толькі на паперы беларускія, патрэбныя насяленьню, школы?

Пяром гэткага вялікага польскага пісьменьніка, як Жэромскі, зафіксавана тое, што было гэтак нядаўна ў самой шчырай конгрэсвай Польшчы ў сэнсе школаў.

Ці-ж з памяці польскага грамадзянства вяліцелі ўжо апісаньня названым вядомым літэратарам эпізоды з жыцця ніжэйшае і сярэдняе школы ў Польшчы, яскрава абрысаваныя ў творы „Syzyfowe prace“, калі школьная справа ў святай памяці „Прывіслінском краі“ была ў руках агідных пе-

раконаных русіфікатараў з над Волгі, Обі і Енісея?

Мы адзначалі ў сваёй газэце ўжо даўно, што расейская сыстэма дэнацыяналізацыі беларусаў была вельмі хітраю і пасвойму мудраю, аднак-жа яна не дасягнула стаўленае перад сабою мэты: з Беларускага Народу яна не зрабіла народу маскоўскага, ня гледзячы на поўную адсутнасьць у насяленьні пры царскім рэжыме тых палітычных правоў, якія разьвярнуліся перад намі, дзякуючы Польскай Канстытуцыі.

І паліцэйская і школьная, і ўся іншая сытуацыя на нашых няшчасьных *крэсах* зьменіцца толькі ад простае, строгае, дэмакратычнае законнасьці. Ваенныя ды вынятковыя палажэньні — гэта нешта накішталь таго лякарства, якім зьяўляецца халодная вада, пушчаная на хворыя зубы: калі пусьцім на іх гэтую ваду, дык боль спачатку, як-бы й сьціхае, а пасья?...

Не дарма-ж існуе мудрая прыказка што „штыхамі можна шмат што зрабіць, толькі немагчыма на іх сядзець“.

Аб нашых тутэйшых балячках гаварыць абрыдла, іх трэба безадкладна і смела лячыць.

Ды лячыць, пэўна што, не абсаджваньнем польскімі настаўнікамі школаў, якія пустуюць, якія абураюць безработнае беларускае настаўніцтва, не асадніцтвам, якое толькі абурае! беларускае малазьямельнае сялянства ды бежанства ды не аднымі толькі надзвычайнымі мерамі адміністрацыйнае ўлады.

## Палітычны агляд.

Выбары прэзыдэнта Злучаных Штатаў закончыліся перамогай кандыдата рэспубліканцаў Куліджа, адтрымаўшага 343 галасы. Кандыдат дэмакратаў гэн. Доўс выбраны віцэ-прэзыдэнтам, адтрымаўшы 136 галасоў. Кандыдат трэцяе партыі, аграрна-рабочай сэнатар Ляфолет праваліўся, адтрымаўшы ўсяго толькі 13 галасоў з агульнага ліку 531. Гэткім чынам адносінны ліку галасоў, падааныя кандыдатаў у прэзыдэнты трох амэрыканскіх партыяў, надта напамінаюць адносінны партыйных сіл у новай ангельскай палаце. Як тут, так і там апынуліся пераможцамі правыя пар-

ты, ў Англіі консьэрватары, а ў Амэрыцы рэспубліканцы.

Перамога рабочай партыі ў Англіі, або ў Амэрыцы азначала-б зварот да бальшавізму. А ўсёсь сьвет годзі ўжо пераканаўся на прыкладзе Расеі, што значыць бальшавізм, пабачыўшы да чаго ён можа давясьці край. Дзеля гэтага выбаршчыкі вялізнай большасьцю галасавалі за правыя партыі і іх кандыдатаў, каб гэтым абяспечыць унутраны мір у краі і не падстаўляць дзяржаву на соцыялістычныя экспэрымэнты.

Апрача выбараў прэзыдэнта і віцэ-прэзыдэнта ў Злучаных Штатах яшчэ адбываліся выбары 32 сэнатараў, 435 паслоў конгрэсу і 34 губэрнатары. Судзячы з рэзультатаў выбараў прэзыдэнта, можна дагадацца, што рэспубліканцы з дэмакратамі будуць, як раней граць галоўную ролю. Розьніца між аднымі і другімі надта невялічкая, шмат меншая, чымся між консьэрватарамі і лібэраламі ў Англіі. А, дзякуючы таму, што прэзыдэнтам выбраны рэспубліканскі кандыдат Кулідж, а яго намесьнікам кандыдат дэмакратаў гэн. Доўс, зусім абяспечана супрацоўніцтва дзьвюх аснаўных партыяў і няма ніякае небяспэкі з боку партыі трэцяй.

А што датычыцца заграўна-амэрыканскай палітыкі, якая цікавіць Эўропу найбольш, дык яна будзе вясціся ў тым-жа самым напрамку, які ёй даў Кулідж у часе свайго прэзыдэнства, толькі яна будзе цяпер больш рапучай. Прэзыдэнт Кулідж ёсьць яўны праціўнік згоды з бальшавікамі і ўваходу ў Лігу Народаў. Ён катэгорычна выказаўся за аграўнічэньне ўезд у Амэрыку і дзеля гэтага не падпісаў адноснага закону конгрэсу, які даваў вялізныя палёгкі для эмігрантаў. Гэткім чынам новы кліч „Амэрыка для амэрыканцаў“ будзе праводзіцца з большай сілай. Але гэта ня выключае магчымасьці супрацоўніцтва Амэрыкі з іншымі часткамі сьвету, а асабліва з Эўропай, якой патрэбны амэрыканскія капіталы. Выбары гэн. Доўса на пасаду віцэ-прэзыдэнта тым балей абяспечваюць гэтае супрацоўніцтва Амэрыкі з Эўропай, дзеля каторага асновай будзе ягонь рэпарацыйны плян. Цяпер будучы самым блізім памочнікам і намесьнікам прэзыдэнта, Доўс будзе імкнуцца да правядзеньня ў жыцьцё гэтага пляну.

З боку Англіі, Нямецкыны і Францыі Кулідж спаткае падмогу ў сваіх імкненьнях. Толькі француска-савецкае збліжэньне ўносіць нейкі дысонанс у гэту гармонію, ўстанавіўшуюся між Амэрыкай і Эўропай пасля лёнданскай канфэрэнцыі. Але гэту перашкоду лёгка абмінуць, дзеля таго, што самая Францыя ў канцы канцоў дайдзе да розуму і ня будзе псаваць заснаваўшыхся добрых адносін з Амэрыкай, дзеля няпэўных перспэктываў у С. С. Р. Р. Ад гэтай небяспэкі Францыя павінна будзе адкараскацца пад уплывам Англіі і Амэрыкі, якія граюць галоўную ролю у сусьветнай палітыцы. Затое з боку С. С. Р. Р. трэба спадзявацца новых нападаў на свайго непрымірмага ворага. У Эўропе бальшавікі, ведама, ня змогуць

змаганца з амэрыканскім уплывам. Але яны пастараюцца выкарыстаць шчаслівую, пакуль што, для іх абстаноўку на Далёкім Усходзе. Адносіны між Японіяй і Амэрыкай пасьля выбараў Куліджа загастраюцца яшчэ больш, дзеля таго, што зьяўляецца пагрозай ў бліжэйшай будучыні поўнага спынення японскае эміграцыі ў Амэрыку. На амэрыканскі кліч „Амэрыка для амэрыканцаў“ Японія з С. С. Р. Р. выкінула кліч: „Азія для азіятаў“ і ўся ўнутраная вайна ў Кітаі вядзецца на грунце двух клічаў, скіраваных адзін проці аднаго. А цяпер, пасьля перамогі кансерватараў у Англіі і рэспубліканцаў у Амэрыцы змаганьне розных вонкавых уплываў у Кітаі павінна ўвайсьці ў больш рашчучую фазу. С. С. Р. Р. пры падтрыманьні Японіі дасьць дыплёматычны бой Амэрыцы і Англіі на Далёкім Усходзе. І ад яго рэзультатаў будзе залежаць лёс С. С. Р. Р., які можна лічыць зусім выпэртым з Эўропы, дзякуючы, галоўным чынам, усемагутнаму уплыву Амэрыкі. І калі-б ня новае імкненьне Эрыё наладзіць адносіны з С. С. Р. Р., які абсалютна ня мае ніякіх шансаў на ўдачу, дык усе надзеі большавікоў на Запад можна лічыць зусім прапаўшымі.

N.

## ПАЛІТЫЧНАЯ ХРОНІКА.

### У Польшчы.

≡ „Gazeta Warszawska“ паведамляе, што ў урадовых кругох ідуць перагаворы аб рэканструкцыі кабінэту. У кулюарах Сойму ходзіць дзейка, што канфэрэнцыя прэм'ер-міністра Грабскага з паслом Тугутам датычыла магчымага яго бліжэйшага супрацоўніцтва з урадам.

≡ Унутраны непаразуменьні ў пасольскім клюбе „Wyzwolenie“ дайшлі ўжо да таго, што магчымы ў ім раскол у недалёкім часе.

≡ 7-га лістапада ў сэнацкай камісіі сэнатар Лўбенскі (Ch. N.) зьявіўся да міністра чугунак з прапозыцыяй паменшыць лік бясплатных білетаў на чугунках, якімі карыстаюцца, едучы ў 1-й класе паслы Сойму й сэнатары часта па асабістых справах, а некаторыя таксама і з антыдзяржаўнымі мэ-

тамі. Міністар п. Тышка абяцаў зрабіць гэта.

≡ Пасол Тугут у гутарцы з супрацоўнікам „Kug. Rogan.“ заявіў: „рэканструкцыя кабінэту павінна аебыцца абавязкава. У гэтым пераконаны і ўвесь Сойм, увесь храй і, як відаць, навет урад. І чым пазьней яна адбудзецца, тым большыя пацягне за сабою труднасьці“. Далей пасол Тугут сказаў, што ў першую чаргу рэканструкцыя павінна закрануць міністэрства ўнутраных справаў.

≡ Новы савецкі прадстаўнік ў Варшаве Войкаў быў з візытам ў старшыні рады міністраў п. Грабскага.

≡ 4-га гэт. лістапада за заграничныя пашпарты бярэцца аплата ў разьмеры 100 злотых.

≡ Сябар клюбу украінскіх соцыялістых, пасол Міхалюк, 6-ХІ выйшаў з гэтага клюбу.

≡ Соймавая камісія па абсьледаваньню вострагаў 6-ХІ выехала ў Самбор дзеля рэвізіі вострагу.

≡ Міністэрства Прасьветы і Грамадзкае Апекі апрацавала законнапраект, забараняючы ўжываньне жоўтага і белага фосфару да вырабу запальных матар'ялаў, каб забясьпечыць здароўе рабочых.

### За граніцай.

≡ На пасадку губэрнатара штату Тэхас у Паўночнай Амэрыцы выбрана жанчына пані Фэргусон.

≡ Згодна з аканчальным падлічэньнем, прэзыдэнт Паўночна-Амэрыканскіх Злучаных Штатаў адтрымаў 343 галасы, Доўс — 135 і Ляфлет — 13.

≡ Апрача выбараў прэзыдэнта адбыліся яшчэ выбары віцэ-прэзыдэнта, 32 сэнатараў (1/3), 439 пасьлоў конгрэсу і 34 губэрнатараў. Лік галасаваных дасягае 30 мільёнаў, з іх большасьць жанчын.

≡ Нямецкая часопісь „Fossische Zeitung“ паведамляе з Брусэлю, што ўрад Бэльгіі даручыў некаторым вядомым брусэльскім журналістам даведацца ў Маскве, як там глядзяць на магчымасьць перагавораў паміж Бэльгіяй і С. С. Р. Р.

≡ У Бразыліі пачалося паў-

станьне сярод флёту. Крэйсэр „Сан-Паўлэ“, які прылучыўся да паўстаньня, ўплыў у Рыо-Грандэ дзеля набору сабе староньнікаў.

≡ Як тэлеграфуюць з Лёндану, камісія, назначаная дзеля аканчальнага устанавленьня арыгінальнасьці пісьма Зіноўева да ангельскіх рабочых, паведаміла, што за кароткі час яна не змагла вынясьці пэўнага рашэньня.

≡ У Аўстрыі ўрад выдаў новае распараджэньне аб мовах у тых часьнях краю, дзе пражываюць нацыянальныя меншасьці. Згодна з гэтым распараджэньнем, вураднікі і судзьдзі павінны знаць мову меншасьці там, дзе яна складае ня менш, як адну пятую часць насельненьня, іначай іх нельга ні выбіраць ні назначаць.

≡ Як паведамляюць з Дубліну (Ірляндія), дэ-Валера ізноў выбраны старшынёю саюзу сінфэйнараў (ірляндзкіх незалежнікаў).

≡ Гішпанскія войскі ў Мароко занялі некалькі непрыяцельскіх пазыцыяў.

≡ У Югаславіі кароль даручыў Пашычу стварэньне кабінэту нацыянальнага блёку.

≡ У Бостоне (Амэрыка) памёр адзін з віднейшых лідэраў рэспубліканскае партыі сэнатар Лёдж, праціўнік уваходу Амэрыкі ў Лігу Народаў.

≡ Як паведамляюць з Парыжу, супрацоўнік „Chicago Daily News“ гутарыў з маршалам Фошам, які сказаў, што Расея зьяўляецца страшэннаю небясьпекаю для ўсіх эўропэйскіх дзяржаваў і да яе трэба адносіцца, як да Нямецчыны, якая адкрыта гаворыць аб рэваншы.

≡ Японскі пасол у Пакіне перадаў Карахану ноту пратэсту проці нарушэньня японскіх прывілеяў у эксплёатацыі ўсходня-кітайскае чугункі. Прывілеі гэтыя нарупаны апошнім дагаворам паміж Чан-Со-Лінам і саветамі.

≡ З Мэльбурну паведамляюць, што забастоўка транспартных рабочых пашырылася на ўсю Аўстралію.

≡ 10 гэт. лістапада ў Эстоніі мае пачацца вялікі працэс проці

149 камуністых, абвінавачаных у прырыхтаваньні замаху на цяперашні дзяржаўны эстонскі лад.

≡ У Чэхаславакіі да канца верасня сёлета года выбудавана, пры падмозе дзяржавы, 19.778 дамоў з 43.346 кватэрамі. Зьвязаныя з гэтым расходы — 3328 мільёнаў чэскіх каронаў.

≡ З будынку расейскага пасольства ў Парыжы зняты расейскі нацыянальны сыяг і павешаны чырвоны.

≡ У Англіі зляжыўся нобы кабінэт на чале з Стантеем Бальдуінам.

## Агляд прэсы.

„Kugjer Roganny“ ў апошнім сваім перадавым артыкуле надта востра крытыкуе польскую дзяржаўную паліцыю.

Аўтор артыкулу (Антон Ануш) між іншым, піша:

Крытыкуючы нашу ўладу і дзяржаўныя ўстановы, часта не разумеем тых нязвычайна цяжкіх варункаў, у якіх арганізуюцца польская дзяржава.

У кожнай праяве нашага дзяржаўнага жыцьця мы можам заўважыць недахваты і неакуратнасьці, але мы павінны ўціямь, ці яны яўляюцца рэзультатам недагляду і безгалоўя, ці выкліканы масай аб'ектыўных перашкодаў, якія перамагчы трэба ня толькі ўмець але і трэба дзеля гэтага часу...

Я добра ведаю, што ў працягу колькі гадоў нельга сарганізаваць вельмі лобрай паліцыі. Паліцэйская служба надта трудная і адказная. Паліцыянт павінен мець такт, развагу, а разам з гэтым быць сьмелым і рашчучым.

Ніякія інструкцыі ня могуць прадбачыць тых розных палажэньняў і магчымасьцяў, з якімі паліцыянт спатыкаецца, спаўняючы свае службовыя абавязкі...

Выбар адпаведных людзей, адпаведнае іх вышкалецьне, прытанаваньне іх да варункаў паліцэйскай службы ў дэмакратычным урадзе — ўсё гэта вымагае шмат часу. Трэба яшчэ памятаць аб тым, што паліцэйская служба ў Польшчы, дзеля таго трудная, што грамадзянства не памагае і не супрацоўнічае з паліцэйскімі органамі калі ўтрыманьня ладу і спакою ў дзяржаве...

### ГЭНРЫХ СЯНКЕВІЧ.

## Янка-музыка.

(Шэфаклад з польскага).

(Глядзі № 42 „Грам. Голасу“).

У адну ноч нікога ў панскім доме ня было. Паны даўно ўжо сядзелі за граніцай, дом стаяў пусты, дык лякай сядзеў заўсёды ў другім канцы, ў кухаркі. Янка, схаваўшыся ў лапухох, даўно ўжо глядзеў праз шырока адчыненыя дзьверы на мэту ўсіх сваіх жаданьяў. Месяц тады на небе сьвяціў ясна і ўсходзіў наўскос праз вакно, адбіваючы яго ў кшталце вялізнага яснага квадрату на процілегнай сьценцы. Але гэты квадрат намалу прыбліжаўся да скрынкі і ўрэшце асьвяціў яе зусім. Тады ў цёмнай глыбіні здавалася, быццам ад яе разыходзіўся сярэбраны сьвет; асабліва выгнутыя загібы былі асьветлены гэтак ярка, што Янка ледзь мог глядзень на іх. У гэтым бліску было ўсё відаць вельмі добра: ўвагнутыя бакі, струны і загнутую ручку. Штыфцікі пры ёй сьвяціліся як чарвячкі ў ноч Купальскую, а ўздоўжкі вісеў смычок, як сярэбраная палачка...

Ах! усё было харошае і амаль што ня цудоўнае, дык Янка глядзеў усё больш прагавіта. Сагнуўшыся ў лапухох, з лакцыямі

абапёртымі аб худыя калены, з раскрытымі вуснамі, глядзеў ды глядзеў. То страх устрымоўваў яго на месцы, то нейкае непераможанае жаданьне гнала яго наперад. Ці чары нейкія, ці што?... Але гэтая скрынка ў сьвятле часам, здавалася, прыбліжаецца, быццам плыве да дзяцёнка... Часам гасла, каб ізноў разгарэцца яшчэ балей. Чары, напэўна чары! У той час павеяў вецер; шіха зашумелі дрэвы, зашорхалі лапухі, а Янцы здавалася, што выразна пачуў:

— Ідзі, Янка! тамака нікога няма... ідзі, Янка!

Ноч была сьветлая, ясная. У дворным садзе над саджалкай салавейка пачаў пяць і сьвістаць ціха, то галасьней: „Ідзі! пайдзі! вазьмі!“ А лапухі ўсё ясьней мармыталі: „Там нікога нямашака!“ Скрыпка разблішчэлася йзноў...

Бедная, малая, сагнутая фігурка памалу і асьцярожна пасунулася наперад, а ў той час салавей ціханька пасьвіставаў: „Ідзі! пайдзі! вазьмі!“

Белая сарочка мігцела ўсё бліжэй ля дзьвярэй дому. Ужо яе не прыкрываюць чорныя лапухі. На парозе чуто хуткі дых хворых грудзей дзяцёнка. Яшчэ момэнт, белая сарочка знікла, ужо толькі адна босая нага тырчыць за парогам.

Зарагаталі вялізныя жабы ў садовай саджалцы, быццам спалоханыя, а пасьля за-

ціхлі. Салавей перастаў пасьвіставаць, лапухі гаманіць. А Янка поўз ціха і асьцярожна, але зараз страх напаў на яго. У лапухох быў як у сябе, як дзікі зьявронак у пастцы. Яго рухі зрабіліся раптоўныя, дых кароткі і сьвісьцячы, і агарнула яго цемра. Ціхая ленья маланка, праляцеўшы між усходам і захадам, яшчэ раз асьвятліла пакоі і Янка паўзе да скрынкі з задэрттай уверх галавой. Але маланка загасла, месяц закрыла хмарка, і ўжо нічога ня было відаць а ні чуваць.

Толькі праз момэнт вяляець з цемры ціханькі і плачучы зык, быццам нехта неасьцярожна дакрануўся да струн—і раптам...

Нейкі грубы заспаны голас з кута спытаўся гнеўна:

— Хто там?

Янка затаіў дух у грудзях, але грубы голас спытаўся ў другі раз:

— Хто там?

Сярнічка пачала мігцець па сьцяне, зрабілася сьветла, а пасьля... Эх! Божа! Чуто пракляцці, ўдары, плач дзяцёнка, крык: „О, Божухна!“ брахня сабак, пералёт сьвятла ў шыбах, гоман ува ўсім двары...

На другі дзень бедны Янка стаяў ужо перад судом у войта.

Трэба было судзіць яго, як злодзея?... Ведама, цаглядзелі на яго войт і лаўнікі, як стаяў перад імі з пальцам у роце, з вырачанымі, спалоханымі вачыма, малы, худы,

Можна было на ўсё гэта глядзець з паблжжак, пакуль была вера, што ў радок паліцыі ёсць нейкі лік людзей са шліхотнымі мета-мі лаш дзяржавы энэргічны чэсны і смелы орган бяспечнасьці. Цяпер гэта вера прападае, а зьяўляецца думка, што паліцыя перастае быць чыннікам ладу і бяспечнасьці, а робіцца крывідай мездавольня і жалбаў. Амаль што на кожны дзень дае нам новыя факты, якія сьведчаць, што дзяржаўная паліцыя знаходзіцца ў стане бязглуздзядзі. Далей аўтор, пачынаючы ад здарэння са „слаўным“ камэндантам Мэнсавічам, дае рад фактаў гэтай бязглуздзядзі, а ў канцы робіць гэткае вывады:

... трэба глянуць праўдзе ў вочы. Павядзеньне паліцыі выклікае незадавольненне, нараканьні і скаргі сярод шырокіх масаў насяленьня, асабліва вясковага...

Будзе надта дрэнна, калі мы не пастараемся, каб гэты прадстаўнік улады не паяўляўся на людзях нецвярозы, каб ня быў знаны добрамі адносінам з элементамі дрэннага павядзеньня, каб ня быў страхацьцем для людзей працавітых, якія любяць спакой і законнасьць.

Паліцыя толькі тады будзе магчы ўдачна змагацца з ліхадзействам і антыдзяржаўнай дзейнасьцю, калі сваім добрым павядзеньнем заслужыць у грамадзянства пашану і сымпатыю, дзеля таго, што толькі тады знайде з боку грамадзянства шчырую падмогу ў барацьбе з усялякім ліхадзействам. Хто-як-хто, а праўду гэтых слоў вёска беларуская адчувае найлепш.

Аўтор канчае гэтак:

Паліцыя, якая перастае быць пагрозай для ліхадзеяў, а дакучае спакойнаму насяленьню, якая грамадзян, над каторымі сама здэкуецца, цягне пад суд за спраціўленьне ўладзе, гэтка паліцыя з органу бяспечнасьці робіцца прычынай агульнага незадавольнення і падгатаўляе адпаведны грунт для варожага дзяржавы прапаганды.

Шмат на гэту тэму польская левая прэса піша, а дагэтуль паправы з гэтага боку нямашака.

*Газету прачытай і перадай суседу!*

*Той, хто умее чытаць, ніколі не палянуўся прачытаць няісьменнаму!*

брудны, пабіты, ня ведаючы, дзе ён і чаго ад яго хочуць... Як-жа ж тут судзіць гэтку беднату, якая мае дзесяць гадоў і ледзь на нагах трымаецца? У вострог яе ўсадзіць, ці што?.. Трэба-ж крыху мець літасьці над дзяцьмі. Хай яго возьме стораж, хай дасьць яму розгаў, каб другі раз ня краў — вась і ўсё.

— Ну, ведама!

Паклікалі Стасюка, які быў сторажам:

— Вазьмі яго і ўсып яму на памятку!

Стасюк кінуў сваёй дурнаватай галавой, узяў Янку пад паху, быццам нейкага капёнка, і панёс да пуні. Дзіця або ня ведала, што з гэтага будзе, або спалохалася, бо не сказала ні слова, толькі глядзела, як птушка. Скуль ён мог ведаць, што з ім будзь рабіць? І толькі тады, як Стасюк у пуні ўзяў яго жменямі, расьцягнуў на зямлі і, задэрсшы сарочку, махнуў з размахам, толькі тады Янка крыкнуў:

— Мамка! — і пасьля кожнай розгі ўскрыкваў: „Мамка! мамка!“ але ўсё цішэй, слабей, ажно пасьля зусім дзіця сьціхла і ня клікала ўжо мамкі...

Бедная, паломаная скрыпка!...

— Эй, дурны, злы Стасюк! Як-жа ж можна гэтак біць дзяцей? Дык-жа гэта малое, слабое і заўсёды было ледзь жывое.

Прышла маці, ўзяла хлопчыка, але павінна была нясьці яго да хаты... На другі

## ПА СЬВЕЦЕ.

### Будова цэпэлінаў у Гішпаніі.

5-га гэтага лістапада ў гішпанскай сталіцы Мадрыдзе падпісаны дагавор аб пераносе майстроўняў з Фрыдрыхсгафэну ў Сэвілью. Зараз-жа пасьля пераносу майстроўняў пад кіраўніцтвам нямецкіх інжынераў пачнецца будаваньне 4-х вялікіх цэпэлінаў разьмераў ў 130.000 кубічных мэтраў, якія змогуць рабіць прастор у 25.000 кілёмэтраў. Дзеля фінансаваньня прадпрыемства заклаўся над протэктаратам гішпанскага караля консорцыум з капіталам у 90 мільёнаў пэзэтаў (пэзэта—франк). Першы пералёт назначаны на 1927 год паміж Сэвільяй і Буэнос-Айрэсам.

### Паводка на Рэйне.

Як паведамляюць з Бэрліну за 5-ХІ, катастрофа паводкі на Рэйне прымае з кожным днём усё большыя ды большыя разьмеры. Усе рэкі выйшлі з берагоў, размыліся дамбы і заліваючы месцы і сёлы. Матар'яльная шкода вялізная. Дюісбург саўсім заліты вадою. У Візбадэне размыта чугунка. У Кэльне вада прыбывае штогадзіны. Некаторыя кварталы саўсім заліты. Чугуначны рух саўсім спынены. У Кёнігсвінтэры заліта ўся чугуначная лінія. У Рэмагэне заліты докі. Заліты вадою таксама Кобленц і Рэя. Насяленьне ў паніцы разьбягаецца, пакідаючы абшар, заліты вадою.

### Цікавая мільянерка.

Нядаўна ў адзін з лёнданскіх шпітальяў была прывезена старая жанчына пані Клярк. Яна была ледзь што ў няпрытомным стане. Адміністрацыя шпіталью зьвярнула ў паліцыю з просьбай знайсці якіх-нібудзь яе сваякоў. Паліцыя пайшла да яе на кватэру і тут выкрыла цэлы скарб.

Дом, у якім жыла пані Клярк, — дарэчы сказаць, поўспараліжаваная ўжо ў працягу некалькіх гадоў, — складаецца з 4-х паверхаў. У ім дваццаць пакояў. Непарадак, які ў іх пануе, немагчыма апісаць. Усюды ня-

чыстоты, грязь, слой пылу, які паказвае, што ўжо некалькі гадоў, па крайняй меры, там не падмятана; шмат густога павудзеньня. Але ўсюды найкаштоўнейшыя мэблі, старадаўнія малюнкы. У адной з шафаў паліцэйскія знайшлі некалькі вялізарных пакетаў з папярвымі грашыма, перавязаных шпагатам і абмотаных гразнымі ганучкамі. Усе банкноты па 100 фунтаў штэрлінгаў. Тут-жа некалькі старых кубарак ад консэрваў з залатымі монэтамі. Пад пасьцеляй у гразным порці ізноў 100-фунтовыя банкноты. На падстрэшы сярод нязлічанае колькасць старых шаўковых вопратак, пащытых, прынамсі, 80 гадоў назад, знайшлі масу пісьмаў і дакумэнтаў, якія сьведчаць аб тым, што пані Клярк уладае цэлым радамадоў, двароў і прамысловых прадпрыемстваў. Агулам знайдзёная маемасьць ацэньваецца ў некалькі мільёнаў фунтаў штэрлінгаў (адзін фунт штэрлінгаў раўняецца 9¼ залатым рублём).

### Паводкі ў Францыі.

Паводдуг паведамленьня з Парыжу, з розных частак Францыі прыбываюць весткі аб вялікіх паводках. Каля Сэдану, Марна выйшла з берагоў і заліла вялікія абшары. Пагражае паводка таксама і Парыжу. Вада ў Сэне ўжо паднялася да вялізнае вышыні. Пасьля паводкі ў 1910 годзе гарадзкія ўлады паграцілі вялізныя грошы на збудаваньне дамбаў. Дзеля гэтага спадзяюцца, што да катастрофы не дайдзе.

### Самагубствы ў Бэрліне.

Нямецкая прэса займаецца ўсё падростаючым лікам самагубстваў у Бэрліне. У першым тыдні кастрычніка статыстычнае бюро занатавала 40 выпадкаў. Вядомы псыхалёг прафэсар Desoir прыпісвае гэткае вялікі лік самагубстваў, асабліва сярэд моладзі, таму, што падчас вайны блага былі кормлены дзеці, што павяло да невытрываласці нэрваў.

## У С. С. Р. Р.

### Суд над атаманам Хмараю.

Маскоўская радыястанцыя паведаміла, што ў **Вінніцы** (на Украіне) адбыўся суд над вядомым украінскім паўстанцам Хмараю, таварышам атамана Цюцюніка. Хмара прызнаўся да контр-рэвалюцыйнае дзейнасьці і засуджаны на вышэйшую меру кары.

### Контр-рэвалюцыя ў эканоміцы.

Адэскае ГПУ падняло справу проці трэсту „Электрометал“, ў склад якога ўваходзіць 7 фабрык, за эканамічную контр-рэвалюцыйную дзейнасьць. Кіраўнік трэсту інжынер Шараі пасаджаны ў вострог. ГПУ закідае яму, што кіраваў ён справамі трэсту тэндэнцыйна блага, што закваліфікована бальшавікамі, як контр-рэвалюцыйная праца.

### З фінансамі не саўсім добра.

Паводдуг вестак з Масквы, на паседжаньні пленуму Цэнтральнага Выканаўчага Камітэту камісар фінансаў Сакольнікаў у доўгай прамове заявіў, што паступленьне адналітага зямельнага падатку ў цяперашні час зьяўляецца мінімальным і што з гэтае прычыны фінансавае палажэньне саветаў ў 1925 годзе значна пагоршыцца, калі ў працягу апошніх двух месяцаў сёлетняга году ўплыў падаткаў не павялічыцца.

## Жыцьцё провінцыі.

### Наваградак.

4-га і 5-га гэтага лістапада пад старшынствам ваяводы генэрала Янупайціса адбыўся зьезд павятовых старастаў Наваградзкага ваяводзтва. На зьездзе абгаварваліся пытаньні ўнутранае бяспечнасьці і вартаваньня гравіцы пагранічным корцусам. Апрача таго, разглядалася сельска-гаспадарчае пытаньне і пытаньне аб ахове здароўя ў сувязі з бюджэтам соймаў на 1925 год.

дзень Янка ня ўстаў, а на трэці ўвечары спакойна канаў на тапчане пад вясковай посьцілкай.

Ластаўкі чыркалі ў цярэшні, якая расла перад прызьбаю; сонечныя косы прабіваліся праз шыбу і пакрывалі залатым сьветам раскудлачаную галоўку дзіцяці і твар, у якім не засталася ані каплі крыві. Гэтыя косы былі як шлях, на якім мелася адыйсьці душа хлопчыка. Добра, што хаця ў мінуту сьмерці йшла шырокай сонечнай дарогай, бо ў жыцьці йшла ўзапраўды цяжкістай. А ў той час упалыя грудзі яшчэ дыхалі, а твар дзіцяці быў, як заслухаўшыся ў гэтыя галасы вёскі, якія ўрываліся праз адчыненае вакно. Быў вечар, дык дзяўчаты, варочаючыся з поля, паялі: „Ой, пайду я лугам, лугам!“ а ад рэчкі далятаў голас жалейкі. Янка адпашні раз услухоўваўся, як грае вёска... На посьцілцы каля яго ляжала ягонае скрыпка з гонта.

Раптам твар паміраўшага дзіцяці праясьніўся, а з пабялеўшым вуснаў выляцеў шэпт:

— Мамка!...

— Што, сыноч? — спыталася маці праз здушаныя сьлёзы.

— Мамка! Ці Божанька дасьць мне ў небе запраўдную скрыпку?

— Дасьць, сыноч, дасьць! — адказала маці; але не магла гаварыць, бо раптам з яе

грудзей вырвалася накіпеўшая жаласьць, дык, застагнаўшы толькі: „О, Божухна мой!“ упала тварам на куфар і пачала раўсці, быццам утраціўшы розум, або як чалавек, які бачыць, што ня вырвецца ад сьмерці таго, каго любіць...

І ня вырвала яго, бо, калі падняўшыся, ізноў зірнула на дзіця, дык вочы малога музыкі былі, праўда, расплюшчаныя, але непарушныя, а твар вельмі паважны, сумны і адзіраванеўшы. Сонечныя косы адыйшлі таксама...

Сьпі спакойна, Янка!

\* \* \*

На другі дзень вярнуліся ў двор паны з Італіі, разам з паненкай і кавалерам, які да яе падлабуніваўся. Кавалер казаў:

— Quel beau pays que l'Italie! \*)

— І які народ мастакоў! On est heureux de chercher la-bas de talents et de les protéger... \*\*) — дакінула паненка.

Над Янкай шумелі бярозы...

Пэралажыў Ю. М.

(Канец).

\*) Які прыгожы край Італія!

\*\*) Гэта і часяць шукаць там таленты і протэгаваць іх.

### Напад на вучыцельку.

2-га лістапада а 8 гадзіне раніцай у адлежнасці паўкілёметра ад сяла **Кушляны**, Ашмянскага павету тры неведомыя чалавекі напалі на вучыцельку пачатковае школы Браніслава Мішкоўскую, ў якой забралі 140 злотых і 80 грошай, а пасля яшчэ прабавалі яе згвалціць. Але Мішкоўскай удалося вырвацца з рук бандытаў і ўцячы ў сяло.

### Забойства й самозабойства.

У горадзе **Вялейцы** вострой наглядчык Чэслаў Стальмашэўскі закахаўся ў жыдоўцы Тацьцяне Элькановіч, якая не адпавядала яму ўзаемнасцю. Будучы коканістам, Стальмашэўскі ў прыпадку моцнага нервавага ўзбуджэння пайшоў да Элькановіч і заявіў ёй, што яна павінна абавязкова перайсці ў хрысціянства і выйсці за яго замуж. Элькановіч адмовіла. Тады Стальмашэўскі выняў рэвальвер і прастрэліў сваёй ахвяры вісок, а сабе стрэліў у рот. На стрэлы збегліся суседзі, якія засталі трупы Элькановіч і Стальмашэўскага.

### Яшчэ аб нападзе на поезд.

Згодна з устаноўленымі ўжо данымі, ў поездзе, на які быў зроблены напад каля станцыі **Лясная**, было 5 афіцэраў і 10 салдатаў, два з якіх былі са зброяю ды 2 паліцыянты, якія вязлі арыштанта. Варта поезда, якая складалася з 8-х чалавек, па нявыясненнай прычыне, была знята на граніцы Наваградзкага ваяводства, дзеля чаго поезд далей ішоў бяз ніякае варты. Часць заподозраных належыць да чугуначнае службы. Прасьледаванне банды ідзе далей. Войска й паліцыя акружыла абшар, на якім анаходзяцца бандыты. Дасюль пазнана 4-х бандытаў, меўшых дачыненне да нападу. Арыштованы 17-ць гадовы Павал Іскерка, быўшы правадніком банды пры адступленні. Аддзелы, якія прасьледуюць бандытаў, увайшлі ў контакт з бандаю каля Дабрамысьлю і Сяльца, абменьваючыся стрэламі.

З Берасьця паведамляюць за 7 лістапада:

Банда, пасля нападу на поезд пад Баранавічамі, не паспела ўцячы за граніцу і скіравалася ў палескія балоты, каб там рассяецца. Паміж Задужжам і Навасёлкамі адбылася спатычка з уланамі. Бандытам, аднак, удалося прарвацца да ракі Шчары і перапысці яе. Часць награвленага бандыты пакінулі на беразе р. Шчары. Цяпер яны ідуць да р. Лонгі. Сам наваградзкі ваявода ген. Янушайціс кіруе пагоняю. З 52-х арыштованых ужо пазнаны 4 бандыты. Яны стануць перад над'звычайным судом.

### Навіны ў тры радні.

— 4. XI ў Алжыры (Афрыка) на ўсім абшары адчувалася лёгкае землятрэсненне.

— 6. XI падпісаны ўрадам рэспублікі Парагвай (Паўднёвая Амерыка) жэнаўскі пратакол.

— Дасюль жэнаўскі пратакол аб гарантыях міру падпісаны 14-ма дзяржавамі.

— У канцы лістапада ў Ерусаліме (Палестына) адчыняецца жыдоўскі ўніверсітэт.

— Апошнім распараджэннем Макдональда было наданне шляхецтва паводу рабочых О'Града.

— Нобэлеўская прэмія па фізіялогіі на 1924 г. прысуджана праф. Лейдэскага ўніверсітэту Вільгельму Эйнтковэну.

— У працягу мінулага месяца ў Лондзі кошт утрымання адняўся на 7%, ў Сасноўду — 7,8%, ў Пазнані — 2,59% і ў Кракаве — 3,52%.

— Ангельскі параход стаўкнуўся, ўваходзячы ў порт Мальту, з грэцкім параходам „Kalypso“, які затануў; акіпаж і пасажыры выратаваны.

— У Чыкаго выбраны судзьдзёю вэгра, рэспубліканец Джордж. Гэта першы выпадак у дзяржаўным жыцці Амерыкі.

— У Рызе падпісаны гандлёвы дагавор паміж Латвіяй, Даніяй і Ісьляндыяй.

— У Коўне адбылася канфэрэнцыя аб гандлёвых дагаворах паміж Літвой і С. С. Р. Р.

— Газэты пішуць аб паўстанні ў **Радавай Беларусі**, якое носіць характар партызанскае вайны.

— У Парыжы 6. XI. быў гіткі раптоўны мороз, што на вуліцах гораду замерзлі 3 жанчыны і 1 мужчына.

## ТУТЭЙШАЯ ХРОНІКА.

— **Унівэрсытэцкая плата.** З прычыны няправільных вестак у прэсе аб плаце за вучэнне ў унівэрсытэце, Міністэрства раз'ясніла, што ёсць аплаты дваякага характару — агульныя і спецыяльныя. Агульныя: 1) уступная 30 злот. адначасна; прызначана на будову акадэм. дамоў (60 проц.) і прафэсарскіх дамоў (40 проц.) 2) аснаўная гадавая плата 50 зл. — на дамы акадэмічныя (60 проц.) і прафэсарскія (40 проц.); 3) плата за акадэмічную падмогу 20 зл. у год — на стыпендыі і падмогі для студэнтаў; 4) на студэнцкую касу хворых 6 зл. ў год. Аплаты спецыяльныя: 1) лябараторныя; на аддзелах механічным, электратэхнічным, мэдыцынскім, прыродазнаўчым, сельска-гаспадарчым і лясным — 42 зл. ў год; на аддзелах — інжынерным, архітэктурным, землемерным і мастацкім — 21 зл. ў год; гуманістычным, юрыдычным і багаслоўскім — 15 зл. ў год; 2) на бібліятку — 6 зл. ў год. Факультэцкія рады акадэмічных школаў могуць рассрочваць платы да 10 гадоў.

— **Нарада епіскапаў.** Выхаўшы ў Горадзен архіепіскап Хвядос сустрэнецца там у епіскапа Аляксея з епіскапам Аляксандрам, які прыедзе з Пінска. Паміж епіскапамі будзе нарада па пытанню аб старым і новым стылі.

— **Чарговы зьезд благачынных.** 11-га гэтага лістапада ў Вільні мае адбыцца чарговы зьезд благачынных Віленскае Епархіі.

— **Камісія для безработных.** Урадовае бюро па рээстрацыі безработных адтрымала паведамленне, што ў дваццатых чыслах лістапада прыбывае ў Вільню кваліфікацыйная камісія, якая будзе рабіць прынятак безработных ў Францыю. Праектуецца выезд 150 чал.

— **Прызыў матурыстых 1903 г.** Міністэрства Прасьветы паведаміла рэктара Унівэрсытэту С. Баторага, што матурыстыя, якія прыняты ў акадэмічныя школы, і належаць да прызыву 1903 г., будучы прынятымі на ваенную службу, маюць права на адсрочку ваеннае службы цераз падаванне індывідуальных прашэньняў ваеннаму міністру (1-шы прызыўны дэмартамент Міністэрства Вайсковых справаў).

— **Падатак ад маемасці.** Вярнуўшыся з Варшавы дэлегат саюзу земляўласнікаў паведамляе, што

просьба іх, аб адсрочцы платы другога авансу гругое раты падатку ад маемасці, не задаволена.

— **Новы спосаб лаяцца.** Выпісаўшы ўсю мудрасць сваіх лаянак на шпальтах „Сялянскае Праўды“, беларускія „міністры“ прыдумалі яшчэ йнакшы спосаб. Яны даюць матар'ялы ў бруковыя варшаўскія газэты, як гэта было з газэткай „Jutro“, пусціўшай інсінуацыі аб сяброх Час. Бел. Рады. Нядаўна дастаўлены нашымі камэральнымі палітыкамі новы транспарт памыў на Беларускае Грам. Сабраньне і інш. у другую варшаўскую часопісь „Echo Warszawskie“, якая не пашкадавала сваіх шпальтаў дзеля брахві на беларускіх дзеячоў. Будзем чакаць перадруку ў „Сялян. Праўдзе“.

— **Як мокрае гарыць.** Віленскі трамвай будзецца так сама, як мокрае гарыць. Магістрат загадаў фірме „Самаход“ новы вагон для маторнага трамвая на Антокалі. Вагон мае быць гатовым за 1½ месяца.

— **Падвышэнне падатку.** У праекце гарадскога бюджэту на 1925 год падатак за сабак падвышаны на 100 проц. Цяпер за сабаку плаціўся падатак у разьмеры 5 злотых, а ў 1925 годзе мае быць 10 злотых.

### Паніжэнне штрафаў за табак дзеля свайго ўжывання.

Міністар скарбу 2-га верасня 1924 г. выдаў гэтка загад дырэктаром Скарбовых Ізбаў:

„Апошнім часам шмат ёсць скаргаў на суровыя кары, накладаныя скарбовымі ўладамі на вясковае насяленьне за ўправу табакі дзеля „ўласнага ўжывання“, бяз увагі а ні на матар'яльнае палажэнне, а ні на самую сутнасць праступку, а ні на психолёгію насялення, з даўных часоў прывыкшага сеяць табак на свае патрэбы. Гэтыя ўлады, апрача зьнішчэння табакі, караюць штрафам, які дасягае няраз да сотні і тысяч злотых. Гэтка паступкі скарбовых ўладаў занадта часта выклікаюць жалбы і скаргі насялення. Кіруючыся да спынення непазволенае ўправы табакі, ня трэба, аднак жа, накладваць высокіх караў за гэты праступак і дзеля гэтага на аснове 52 арт. Закону аб табачным манapolі (1. VI. 22. № Dz. P. 47 poz. 409) высьвіяецца, што штраф за незаконную управу табакі на свае патрэбы ў звычайных варунках, гэта значыць: калі, няма абніжаючых асаблівасцяў, не павінен перавышаць 10 злот., бяручы пад увагу, рэч ясная, арт. 22, 23 і 24 вышэйспомненага Закону. Адначасна даручаецца скарбовым уладам, каб у тых выпадках, дзе ўжо накладзены высокі штраф, апошні быў абніжаны да 10 злот., згодна, аднак жа, са спомненымі артыкуламі Закону аб табачным манapolі. Аб гэтым належыць безадкладна паведаміць скарбовым уладам.“

На аснове гэтага распараджэння, зацікаўлены асобы, гэта значыць, тыя, на каго накладзены высокі штраф за табак, пасеяную дзеля свае патрэбы, могуць зварацца да скарбовых уладаў аб паніжэнні штрафу да сумы, вызначанай загадам Міністра.

## УСЯЧЫНА.

### Банк - крэпасць.

Ня толькі на „*красах усходніх*“ банда бандыцкіх нападаў. У Амерыцы ў палудзеннай частцы штату Ілі., дзе бываюць часта напады і грабежствы гэтак абсяспечваюць ад нападаў банкі:

Касіёр і ўсе працаўнікі азброены ад ног да галавы. У прыёмныя гадзіны банк зачынены. Швайцар упущае ў сярэдзіну толькі тады, як пераконаецца, што гэта асоба непадазронная. Калі бывае нейкі сумневак з гэтага боку, электрычнымі сыгналамі даюць „трывогу“ і ўсе банкаўскія працаўнікі рыхтуюцца да бою.

### Аэроплян на вуліцы.

Адзін са слаўнейшых французскіх пілотаў К. Робэн нядаўна спусціўся са сваім аэроплянам на адной з найболей ажыўленых вуліц гор. Бордо. Лётчык меў на мэце праканаць уладу, што палёт нізка над горадам зусім не небяспечны, а навет можна спускацца на вуліцах гораду. Аднак улада гор. Бордо не згаджалася з пагяламі п. Робэна і арыштавала яго, вінавацячы ў парушэнні публічнага спакою.

### Страшэнствы вайны.

У часе вайны ў Ірланды колькі сотак рэспубліканцаў зачыніліся ў Палацы Справядлівасці ў Дубліне, дзе ў працягу колькі дзён энэргічна бараціліся ад арміі Вольнай Ірландскай Дзяржавы. У канцы канцоў здаліся. Іхняга паводыра Rory O'Conno'ra ўзялі ў палон і ваенны суд засудзіў яго на сьмерць.

Міністар справядлівасці Higgins быў добрым прыяцелем O'Conno'ra і паўгода перад гэтым быў дзюжбантам на вясельлі O'Conno'ra. Цяпер аднак яго не памілаваў — і прысуд споўнілі.

Пасля расстрэду O'Conno'ra адчынілі яго тэстамэнт — і прачыталі, што O'Conno'ra усю сваю маемасць заісаў Higgins'у.

### Ахвяры сусветнай вайны.

У Нямецчыне выйшла брашура, выданая групай нямецкіх папфістаў, у якой прадстаўлены страшэнныя рэзультаты сусветнай вайны.

Калі-б усе памёршыя на вайне — аблічана ў брашуры — ўсталі з дамавіны ды сталі побач па 20 чалавек у кожным радзе, дык-бы Людэндорф, калі-б захацеў прайсціся перад гэтым фронтам, павінен быў-бы ісьці, ня спыняючыся, два з паловай месяцы, пакуль зрабіў-бы агляд гэтага „войска памёршых“. Калі-б дамавіны ўсіх гэтых памёршых паставіць адну каля адной, дык-бы ўтварыўся шлях даўжынёй ад Парыжа да Уладывастоку.

### Паштовая скрынка.

Шыманоўскі, Цывінскі, Кубік, Опалко і Дом людowy. Грошы адтрымалі, газэту высьлаем.

Васіль Матысік. Пісьмо адтрымалі, ў чарговым нумары надрукуем, газэту высьлаем.

### Найлепшых фабрык

Малатарні, Манежы, Арфы, Сячкарні, Воўначоскі, Ангельскія намы да сячкарняў,

а таксама розныя іншыя

Земляробскія машыны і прылады прапануе

**ЗЫГМУНТ НАГРОДЗКІ**

Вільня, Завальная вул. 11-а.

Прадажа за гагоўку і на выплату.